




MG2
•B595L

MG2 .B59 5L
INSTITUTE
OF
ISLAMIC
STUDIES

50529 ★

McGILL
UNIVERSITY

2719786



الحی ہوا سنقا

شمس العلماء مولوی سید علی بگیاہی - بی اے - بی ایل

کا

کتاب کلیلہ و دمنہ او کی ہسٹری اور او کی کمائیوں کے مآخذ پر

متعلق اجلاس ششم

محمد انیس بک بوشل کانفرنس

منعقدہ

۲۷ و ۲۸ و ۲۹ و ۳۰ دسمبر ۱۹۹۱ء

بمقام علیگڑہ

و مطبعہ عالمگیر ہتھام محمد و ریحان صنوفی طبع شد

۱۹۹۲ء

Lucerne

2/20/18

لیکھو ہوا سنتا

شمس العلماء مولوی سید علی بگڑامی - بی اے - بی ایل

کا

کتاب کلیدہ و دمنہ اوکی ہسٹری اور اوکی کمانچو نکما خدیپر

متعلق اجلاس ششم

Bilgrami

محمد ایچ بوشیل کانفرنس

منعقدہ

۲۷ و ۲۸ و ۲۹ و ۳۰ دسمبر ۱۹۹۱ء

بمقام علیگڑہ

در طبع نفعیہ اگر ہتمام محمد قلعین خان صوفی طبع شد

۱۹۹۲ء



بِسْمِ اللَّهِ الرَّحْمَنِ الرَّحِيمِ

اللَّهُ

بِسْمِ اللَّهِ الرَّحْمَنِ الرَّحِيمِ

کتاب کلید و دمنہ ایک مجموعہ حکایات ہے جسکو ابن مقفع نے زبان پہلوی سے عربی میں ترجمہ کیا عبد اللہ بن المقفع الکاتب ایک مشہور شخص ہے ابن خلکان نے اس کے احوال میں لکھا ہے کہ اس کا باپ گبر تھا اور اصلی نام اسکا داودیتا اور ولایت فارس کا عامل تھا۔ تغلب کی علت میں اوس کا ہاتھ شکنجہ میں کسا گیا اور اس صدمہ سے خشک ہو گیا جسکی وجہ سے اوس کا نام المقفع پڑ گیا۔ خود عبد اللہ ۲۷ عین پیدا ہوا اور اوس نے اپنے آبائی مذہب میں تعلیم پائی۔ لیکن صغر میں ہی میں خلیفہ منصور کے چچا عیسیٰ بن علی کے ہاتھ پر ایمان لایا۔ یہ ایک مشہور تاریخی واقعہ ہے کہ عیسیٰ کے بہائی عبد اللہ نے خلیفہ منصور سے بغاوت کی اور خلافت کا دعویٰ کیا لیکن خلیفہ کی فوج نے اوسکو شکست دی اور اوس نے بہاگ کر اپنے بہائیوں عیسیٰ

اور سلیمان کے پاس پہنچی۔ دونوں بہائیوں نے پیچ میں پڑ کر خلیفہ سے اوس کا قصور معاف کرایا اور منصور نے معافی نامہ لکھا۔ سینے کا وعدہ کیا۔ اس دستاویز کا مسودہ عیسیٰ بن علی نے ابن المقفع سے کرایا اور اوس نے اوس میں ایسے سخت الفاظ لکھے کہ خلیفہ کو غصہ آیا اور سفیان عامل بصرہ کو اوس کے قتل کا حکم دیا۔ سفیان پہلے ہی سے ابن المقفع کا دشمن تھا اب اوس کو یہ موقع ہاتھ آیا۔ ایک روز عیسیٰ نے ابن المقفع کو سفیان کے پاس نیابتاً بھیجا۔ لوگوں نے اوس کو دروازہ کے اندر جاتے ہوئے دیکھا لیکن باہر نکلتے ہوئے کسی نے نہ دیکھا۔ المیدانی لکھتا ہے کہ سفیان نے تنور گرم کرایا اور اوس میں ابن المقفع کو ڈاکہ دروازہ بند کر دیا اور یہ کہہ کر زندیقوں کی طرح سے مارنے میں کوئی گناہ نہیں ہے۔ غرض کہ بھائیوں کے جھگڑے میں اس عالم بے تبحر اور نشی بے بدل کی جان مفت میں گئی۔

ابن المقفع نے کئی کتابیں پہلوی سے عربی میں ترجمہ کیں۔ الذہبی نے کتاب الفہرست میں علاوہ کلیلہ و دمنہ کے کتاب خدا کی نامہ۔ اور آئین نامہ۔ اور کتاب منوک اور کتاب تاج کا ذکر کیا ہے اور المسعودی نے مروج الذهب میں علاوہ انکے کئی ایک تاریخوں کے نام لکھے ہیں جنکو ابن المقفع نے پہلوی سے ترجمہ کیا۔

ابن المقفع اگرچہ عرب نہ تھا لیکن اوس کی عربی دانی کو اجمعی نے بھی تسلیم کیا ہے اور علی بن مقبلہ وزیر نے اون دس آدمیوں کی فہرست میں جو بلغاء الناس سمجھے جاتے ہیں ابن المقفع کا نام سب سے اول لکھا ہے۔ اوسکی فصاحت کا ایک بڑا ثبوت یہ ہے کہ ابو تمام نے حماسہ کے باب المراثی میں اوسکی ایک نظم کو شریک کیا ہے جبکہ پہلا شعر یہ ہے۔

رَزِينَا اَبَا عَمْرٍ وَاَحْمَدٌ مِثْلَهُ

فَلِلّٰهِ سَبْحٌ الْحَادِثَاتِ بِمَنْ وَوَقَعَ

تیسرا شعر نہایت مزہ دار ہے۔

فَقَدْ جَرَفْنَا فَقَدْ نَالَكَا اَنَا

اَمِنَّا عَلٰی كُلِّ الرَّزَايَا مِنَ الْجَنَنِ

غرض یہی ابن القفیع مترجم اوس کتاب کا ہے جو کلیدہ و دمنہ و حکایات بید پادیل پاوانوار سیلی و حکایات لقمان وغیرہ وغیرہ ناموں سے مشہور ہے۔ اور زیادہ تر تعجب خیز یہ امر ہے کہ اگرچہ جیسا آگے چلکر معلوم ہوگا ان حکایات کی اصل ہندوستان سے ہے اور ان کا ترجمہ سنسکرت سے زبان پہلوی میں خسرو نوشیروان کے عہد سلطنت میں (جو ۵۳۱ سے ۵۷۹ عیسوی تک تھا) ہوا تھا لیکن یہ اصل سنسکرت اور ترجمہ پہلوی دونوں مفقود ہیں اور ان حکایات کے متعدد ترجمے مختلف یورپ کی زبانوں میں اور ان کی اشاعت تقریباً تمام عالم میں اسی عربی ترجمہ کے ذریعہ سے ہوئی ہے۔

مذہب بدہ کے اعتقادات میں سے ایک بہت بڑا اعتقاد یہ ہے کہ انسان اس عالم فانی میں ایک ہی مرتبہ نہیں آتا بلکہ متعدد مرتبہ اور جس قسم کے اسکے اعمال کسی ایک خاص زندگی میں ہوتے ہیں اسی کے موافق دوسری زندگی میں اس کی پیدائش ہوتی ہے۔ مثلاً اگر اس نے کسی خاص زندگی میں اچھے کام کئے ہیں تو آئندہ کی زندگی میں وہ اچھی حالت میں پیدا ہوگا۔ اور اگر بُرے کام کئے ہیں تو بری حالت میں۔ غرض سلسلہ کافات و مجازات کا فیصلہ جسکی وقت دنیا میں ہر ایک مذہب کو پڑی ہے اور جسکی وجہ سے اکثر مذاہب میں ایک عقیبی اور اس کے تمام لوازمات کو ماننا ضرور پڑا ہے مذہب بدہ نے ان زندگیوں کی تعداد اور ہر ایک حالت زندگی کی اوس کی

زندگی ماقبل کے اعمال پر موقوف ہونے سے کیا ہے ان زندگیوں میں کچھ ضرور نہیں ہے کہ
 بندہ گرفتار (کیونکہ حقیقت میں بار بار دنیا میں پیدا ہونا اور دنیا کے انقلابات کو جیلنا ایک قسم
 کی گرفتاری ہے) ہمیشہ انسان ہی کی صورت میں پیدا ہو۔ ممکن ہے کہ وہ کسی حیوان کے
 روپ میں جنم لے اور اپنی ان متعدد زندگیوں میں سے کوئی خاص زندگی یا کئی زندگیاں
 حیوان ہی کی صورت میں بسر کرے۔ یہ سلسلہ بار بار دنیا میں آنے اور دنیا سے جانے کا
 ایسا تکلیف دہ ہے کہ ہر نیک چلن اور دیندار بدھٹ کی یہی خواہش رہتی ہے کہ یہ طرح
 یہ سلسلہ منقطع ہو جاوے۔ اور اسکی انقطاع کی یہی صورت ہے کہ چند زندگیوں میں اوس
 ایسے نیک افعال سرزد ہوں کہ وہ پھر دنیا میں نہ آوے۔ چراغ حیات اوس کا جو بار بار گل ہوتا
 اور سلگتا ہے وہ ہمیشہ کے لئے گل ہو جاوے۔ اس الطفاے دایگی چراغ حیات کا نام بدھ
 مذہب میں نروان ہے اور ہر ایک بدھٹ کی نجات یا بہشت یا عیش جاودانی یہی نروان ہے
 نروان کسی قسم کی زندگی نہیں ہے بلکہ محض سلسلہ زندگی کا منقطع ہو جانا ہے۔ یاد رکھنا چاہیے
 کہ نروان کے معنی یہ نہیں ہیں کہ انسان کی روح منع ارواح یعنی برہما میں جا ملتی ہے۔ یہ مذہب
 ویدانت کا خیال ہے۔ بدھٹ نروان کے معنی محض چراغ زندگی کا گل ہو جانا ہے۔ مذہب بدھ
 میں روح کوئی چیز نہیں ہے اور زندگیوں کے سلسلہ سے یہ مراد نہیں ہے کہ کسی شخص کی روح
 دوسرے میں حلول کر جاتی ہے بلکہ یہ مراد ہے کہ ایک شخص کے مجموعہ اعمال کا وارث دوسرا
 شخص ہوتا ہے۔ وہ اجزائے جسمانی و روحانی جسے انسان بنا ہوا ہے اور جنکو بدھٹ مذہب
 میں اسکا نہ کہتے ہیں انسان کے مرنے کے ساتھ ہی منتشر ہو جاتے ہیں لیکن اس کے مجموعہ

اعمال کی قوت اور وہ خواہش بقائے سلسلہ حیات جسکو اوپلوان کہتے ہیں یہ دونوں ملکر ان اجزاء کو
پہر فوراً باہم کر دیتے ہیں اور ان سے ایک دوسرے جاندار حیوان ہو یا انسان بنتی ہوتا ہے اور شخص متوفی
کے مجموعہ اعمال کا وارث بن جاتا ہے۔ غرض زندگی ماقبل اور زندگی مابعد میں تعلق اور لگانگی پیدا
کر نیو الایسی مجموعہ اعمال ہے۔ اگر زندگیوں کے سلسلہ کو کتاب کہیے تو مجموعہ اعمال اس کتاب کا
شیرازہ ہے یا اگر اس کو تسبیح سے تعبیر کیجئے تو مجموعہ اعمال اس تسبیح کا ڈورا ہے۔

غرض مذہب بدہ کی رو سے کسی ایک انسان کی سوانح عمری نہایت طول طویل شے ہے۔
یعنی یہ سوانح عمری محض ایک ہی عمر کی سرگزشت نہیں ہے بلکہ کل ماقبل کی زندگیوں کی سرگزشت
اور سین شامل ہے۔ خود گوتم بدہ نے جو بانی اس مذہب کا ہے امتحان کے زمانہ میں اور بدہ ہونے
سے پہلے ایک بڑا سلسلہ ان زندگیوں کا طے کیا ہے۔ اور وقتاً فوقتاً مختلف مواقع پر اوسنے
اپنے شاگردوں سے اپنی پچھلی زندگیوں کے حالات بیان کئے ہیں۔ ان حالات کے پانسو
پچاس روایات ہیں اور اس مجموعہ کا نام کتاب جاتنگ یعنی کتاب پیدائش ہے۔ ہر ایک روایت
کی ابتدا اس طرح ہے۔ ہوئی ہے۔ کہ کوئی واقعہ پیش آیا ہے اور گوتم نے اپنی پرانی زندگیوں میں
سے اویسی کے مائل ایک واقعہ بیان کیا ہے اور اوسکے اخیر برنصیت کی ہے اور یہ نصیت اکثر
نظم میں ہے۔ غرض ان سرگزشتوں کے پڑھنے سے بالکل گنگتان یا القمان کی حکایات کا مزہ آتا
ہے۔ چونکہ گوتم کو از روئے کشف کے اپنی کل پچھلی زندگیوں کے حالات مستحضر تھے ہر ایک موقع پر
انہیں کی تفصیل لایا کرتا تھا۔ اس کتاب کی ایک شرح بھی ہے جس میں ہر ایک حکایت کے متعلق
یہ لکھا ہے کہ گوتم نے اوسکو کس موقع پر بیان کیا۔ یہ کتاب سب سے شرح کے مشعلہ قبل مسیح میں

پالی مین (جو بدھ ٹون کی مذہبی زبان ہے) مدون ہو چکی تھی۔ اور اسوقت وہ جزیرہ سیلون مین (جو اسوقت تک ایک بہت بڑا مستقر بدھ ٹون کا ہے) گئی اور وہاں شرح کا ترجمہ زبان انگلیز مین ہوا۔ یہ سنگا لیز ترجمہ عیسوی پانچویں صدی مین دوبارہ پالی مین ترجمہ ہوا لیکن اصلی روایات شروع ہی سے زبان پالی مین قائم رہی۔ اب مجھے یہ بات دکھانی ہے کہ باستان شناس چندر حکایات کے جو یونان کی طرف منسوب کی جاتی ہیں جتنی کہ انیاں دنیا مین مروج ہیں اور جن سے شرق سے غرب اور شمال سے جنوب تک کے بنی نوع انسان کو حظ اٹھتا ہے یا تعلیم ہوتی ہے اون سب کا منبع یہی بدھ کی کتاب پیدائش ہے اور نہ فقط یہی بلکہ یہی ہی دکھاتا ہے کہ اس ذخیرہ بے بدل اور اس کثرت بے ہما سے تمام یورپ اور بہت سے حصے ایشیا کو متبع مسلمانوں ہی کی بدولت اور مسلمانوں ہی کے ذریعہ سے ہوا ہے اور وہ ذریعہ ابن المقفع کی کتاب کلیلہ و دمنہ ہے۔

کتاب جانک مین سے دوسرے گزشتین بطور نمونہ کے لکھی جاتی ہیں جن سے خود معلوم ہوگا کہ جو کما نیاں ہم بچپن سے سنتے آتے ہیں وہ فی الواقع بدھ کی پرانی زندگیوں کی سرگزشتوں سے کس قدر شاہد ہیں۔ ان سرگزشتوں مین ہمیشہ بدھ کا نام بودھی ست ہے اور یہ ایک اصطلاحی لفظ ہے جسکے معنی اسیدوار درجہ بدھیت کے ہیں۔ جسوقت تک کوئی ہونہار بدھ امتحان کی حالت مین ہے اور درجہ بدھیت کو نہیں پہنچا ہے او سکوں بودھی ست کہتے ہیں۔ اور جب وہ تمام امتحانات اور ابتلاوات مین کامل شکل آیا اور اپنی خواہشوں کا پورا مالک بن گیا او اس وقت وہ بدھ ہو جاتا ہے۔ خود گوتم بدھ ہی پہلے بہت سے بدھ گذرے ہیں اور انکی بودھی ستی کی سرگزشتیں کتابوں مین لکھی گئی ہیں۔ لیکن ان مجموعوں کی وہ وقعت نہیں ہے جو گوتم کی کتاب پیدائش کی ہے

دوسو پندرہویں سرگزشت - باتونی کچھو

کسی زمانہ میں جسوقت برہمات ملک بنارس کا بادشاہ تھا بودھی ست ایک وزیر کو گھر میں پیدا ہوا۔ اور جب سن شعور کو پہنچا تو بادشاہ کا وزیر اعظم اور شیر دنیاوی و دینی ہو گیا۔ یہ بادشاہ نہایت باتونی تھا اور خود اس قدر باتیں کرتا تھا کہ کسی دوسرے کو ایک لفظ بولنے کا بھی موقع نہیں دیتا۔ بودھی ست ہمیشہ اس فکر میں تھا کہ موقع پا کر بادشاہ کی یہ بُری عادت چڑا دے۔ اسی زمانہ میں ہمالیہ پہاڑ پر ایک جہیل کے اندر ایک کچھو رہتا تھا۔ اتفاقاً دو ہنس اس تالاب میں چرنے کو آئے اور اُن سے اور کچھو سے نہایت گاڑھی دوستی ہو گئی۔ جب وہ اپنی ملک کو جانے لگے تو انہوں نے کچھو سے کہا ہماری ہمارا ملک ایسا سرسبز و شاداب ہے کہ بیان سے باہر ہم چاہتے ہیں کہ تم بھی ہمارے ساتھ چلو اور وہیں چل کر سبو۔

کچھو نے کہا چلنے کو تو چلوں لیکن کیونکر چلوں۔ ہنس بولے اگر تم اپنی زبان بند رکھو اور کچھنہ بولو تو ہم تمکو لے چلیں۔ کچھو نے کہا یہ کتنی بڑی بات ہے ضرور اپنی زبان بند رکھوں گا اور کچھ ہی ہونہ نہ کہو لوں گا۔

ہنس بہت خوش ہوئے اور ایک لکڑی کچھو سے کہ منہ میں دیدی اور اس کے دونوں کنارے اپنی چونچوں میں پکڑ کر اپنے ملک کی طرف اڑے۔ تمام خلقت نے اس حیرت انگیز واقعہ کو دیکھ کر بہت ہی تعجب کیا اور چلا چلا کر کہنا شروع کیا دیکھو دو ہنس ایک کچھو سے کو لکڑی میں لٹکائے ہوئے لئے جاتے ہیں۔ آخر کچھو سے نہ رہا گیا بول اوٹھا۔ لوگو اگر میرے دوست مجھ لئے جاتے ہیں تو تمکو کیا۔ اتفاقاً ہنس اسوقت بادشاہ بنارس کے

قصر کے اوپر سے گزر رہے تھے کچھو بادشاہ کے صحن میں گرا اور اس کا پیٹ پھٹ گیا۔ تمام لوگ
اور سکے گرد جمع ہو گئے اور کہنے لگے۔

دیکھو ایک کچھو آسمان پر سے گرا ہے اور اس کا پیٹ پھٹ گیا ہے۔ خود بادشاہ مع
ارکان دولت کے اُس جگہ اکٹرا ہوا اور بودھی ست سے پوچھا کہ یہ کیا واقعہ ہے۔

بودھی ست نے اپنے جی میں خیال کیا میں جس موقع کا مدت سے منتظر تھا وہ آج ہاتھ آیا
اب اس کچھوے کی سرگزشت کے ذریعہ سے میں بادشاہ کی خوب تنبیہ کروں گا۔ یہ سوچ کر
بوللا اے بادشاہ جتنے باتونی آدمی ہن چکی زبان وقت اور بیوقت چلتی رہتی ہے اور کیا انجام
یہی ہوتا ہے اس کچھوے کے منہ میں لکڑی دبی ہوئی تھی اور اس کو ہنس لئے جاتے تھے
اوسنے ایک لفظ بے محل بولا اپنی یہ گت بنائی۔ سن اے بادشاہ ہمیشہ موقع پر اور عقل
کی بات کر جو کوئی بے محل بولتا ہے اس کا یہی انجام ہوتا ہے جو اس کچھوے کا ہوا۔ بادشاہ
سمجھ گیا کہ یہ میری طرف اشارہ ہے اور اوس دن سے اوسنے اپنی بک چھوڑ دی۔ یہ
کہانی بہت ہی مشہور ہے اور سنسکرت پنج تانتہر ہنوپاٹش کتھاسرت ساگر اور عربی کلیلہ و درمنہ
اور اوسکے کل ترجموں میں موجود ہے یورپ کے مشہور مجموعوں یعنی ایساپ فیڈرس لافانیٹن
میں بھی یہی کہانی کچھ کمی بیشی کے ساتھ درج ہے۔

ایک سونو اسوین سرگزشت - گدھا اور شیر کی کہال

کسی قدیم زمانہ میں جب برہمات بنارس کا بادشاہ تھا بودھی ست ایک کسان کے گھر میں پیدا
ہوا اور بن بلوغ کو پہنچ کر زراعت کے کاروبار میں مصروف ہو گیا۔ اوس زمانہ میں ایک بباطی

اینا مال ایک گدہ ہے پر لاؤ کر گاؤں گاؤں پھر اکڑتا تھا۔ اوس کا قاعدہ تھا کہ جب کسی بستی میں پہنچتا تو مال گدہ ہے پر سے اوتار کر گدہ ہے کو شیر کی کمال اوڑھ کر کہیتوں میں چرنے کو چھوڑ دیتا۔ کسان خوف کے مارے اوسکے پاس نہیں جاتے اور گدہ ہرے ہرے کہیت مزے سے چرا کرتا۔ ایک دن اوسنے ایسے طرح گدہ ہے کو شیر کی کمال اوڑھ کر چھوڑ دیا تھا۔ گاؤں میں خبر مشہور ہو گئی کہ شیر آپا ہے گاؤں والے ڈھول نقارے اور انواع اقسام کے باجے لیکر اوسکے پیچھے ہو گدہ ہے پر کچھ ایسا خوف طاری ہوا کہ اوسنے ڈھینچو ڈھینچو کی آواز نکالی اوسوقت بودھیست نے یہ نہ مٹھڑ پھا۔

یہ تو نہیں بڑے شیر اور نہ چیتا	پر چرم شیر اوڑھے خاصا گدہا کھڑا ہے
تب کسانوں نے اوسکو لاسٹیون سے اتنا مارا کہ اوس کا کام تمام ہو گیا۔ بساطی گدہ ہے کی حالت دیکھ کر بولا۔	

میرا گدہ تو برسوں صورت میں شیر نر کے	چرا چین ہزاروں پر اوسکی آئی شامت
منہ سے نکال آواز اپنی قضا بلائی	

یہ بھی بہت مشہور کہانی ہے اور پنج تنتر کتھاستر ساگر اور کل مجھو غون میں موجود ہے۔ غرض ان دونوں سرگزشتوں کے دیکھنے سے ایک کافی اندازہ بدہ کی کتاب پیدائش کا ہو سکتا ہے اور معلوم ہو سکتا ہے کہ فی الواقع یہ ایک بہت بڑا اور بہت قدیم ذخیرہ حکایات کا ہے۔ اس مجموعہ کا ایک خاصہ یہ بھی ہے کہ خود بدہ ہمیشہ انسان ہی کی صورت میں نہیں پیدا ہوا کرتا تھا بلکہ منجملہ پانچ سو پچاس زندگیوں کے ایک سو پانچ صورتوں میں وہ مختلف حیوانات کی شکل میں

پیدا ہوا ہے۔ مثلاً اٹھارہ مرتبہ بندر کی صورت میں چہ مرتبہ ہاتھی کی صورت میں دوسرے مرتبہ کو
 کی صورت میں اور علیٰ نالقیاس۔ یہ سرگزشتیں دو باتیں نہایت صاف اور صریح طور سے بتاتی
 ہیں۔ اول اعمال کا اثر زندگی پر۔ اور دوسرے حیوانات اور انسان کی باہم مشابہت۔ اور ایچو
 سے ہندوستان اور یونان کے مجموعہ حکایات میں دو بڑے فرق ہیں۔ اول یہ کہ ہندوستان
 کی کمائیوں میں جہاں کہیں حیوانات شریک کئے گئے ہیں ان کی گفتگو اور حرکات و سکنات
 بالکل انسانی حیثیت سے ہیں۔ بخلاف اسکے یونانی حکایتوں میں حیوانات اپنی حیثیت
 حیوانی قائم رکھتے ہیں۔ دوسری بات ہندوستان کے مجموعوں میں یہ ہے کہ ان کمائیوں
 سے ہمیشہ غرض تعلیم ہی ہے اور تعلیم ہی بادشاہوں کی اور ان کا شمار ہمیشہ نیتی شناسٹر
 یعنی اصول ملک گیری و ملک داری میں رہا ہے یہ بات کلید و دمنہ اور بیج تنتر اور تہو پلش
 سب سے ثابت ہے۔

بدھ کی کتاب پیدائش کے متعلق یہ بھی ایک عجیب واقعہ ہے کہ سنط جان و مشقی نے جو المصنوع
 کے دربار میں تھا ایک قصہ لکھا ہے جس کا نام بارلم اور جوزفٹ ہے۔ اس قصہ میں جوزفٹ
 ایک ہندو شاہزادہ ہے جو بارلم کی تعلیم سے ترک دنیا کرتا ہے۔ یہ کتاب مختلف زبانوں
 میں موجود ہے اور اس کی وقعت رومن کیا تملکوں کے مذہب میں اس قدر ہوئی ہے کہ
 بارلم اور جوزفٹ دونوں کے نام اولیا کی فہرست میں درج ہیں۔ مجھے یہ کہنا ضرور نہیں
 کہ یہ جوزفٹ کوئی اور زمین ہمارا پرانا دوست بودھی ست ہے جسکی پانچویں پچاس سرگزشتیں
 میں ایک سرگزشت اور بھی بڑا دینی چاہیے کہ وہ رومن کیا تملکوں کا ولی بکر دنیا میں آیا۔

بدہ مذہب سے پہلے ہندوستان میں برہمنوں کا عروج تھا۔ مذہب کی کنجی علم کی کنجی حکومت کی کنجی برہمنوں کے ہاتھ میں تھی۔ تمام خلائق جمالت کی تائیکی میں پڑی ہوئی تھی ذات اور اس کے صدمہ مصیبتوں کی ترنجیرون میں جکڑی ہوئی تھی۔ مذہب اور علم سارا اس زبان میں تھا جو عوام الناس کی زبان نہ تھی نہ اس کو عوام الناس سمجھتے تھے۔ نہ برہمن انگو اس زبان کی تعلیم کرتے تھے وید کا سننا تک عوام الناس پر حرام کیا گیا تھا۔ بادشاہوں کے وزیر تھے تو برہمن تھے امرا کے مصائب اور شیر تھے تو برہمن تھے۔ عوام الناس کے گرو اور پیر تھے تو برہمن تھے غرض دنیا و دین دونوں کے مالک اور مختار برہمن تھے۔ یہ ایک عام قانون فطرت ہے کہ جب خلائق کسی مصیبت عظمیٰ میں گرفتار ہو جاتی ہے اور سہو سستہ اس کے سننے کی تاب باقی نہیں رہتی تو خود بخود اس مصیبت کا علاج نکل آتا ہے

لَا يَكْلِفُ اللَّهُ نَفْسًا إِلَّا وُسْعَهَا ع

مروے از غیب بردن آید و کارے بکند

ہندوستان میں یہ مرد غیبی گوتم بدہ تھا۔ بادشاہ کے گھر میں پیدا ہوا۔ ناز و نعمت میں پرورش پائی برہمنوں سے علم و حکمت کی تحصیل کی۔ لیکن دل اس کا اس قدر رقیق تھا کہ خلائق کی مصیبت کو نہ دیکھ سکا اور اس مذہب کی بنا ڈالی جو فطرتی علاج برہمنوں کے تسلط کا تھا۔ اس مذہب میں ذات کوئی چیز نہ تھی اوئی و اعلیٰ برہمن اور چندال سب یکساں تھے۔ مذہب پاک اسلام کی طرح سے اس مذہب کا بھی اصل الاصول یہی تھا کہ ہر ایک انسان کسی قوم اور کسی ملت کا کیون نہوا اپنے اعمال کے ذریعہ سے اور بلا مدد و غیر ی اپنی نجات

حاصل کر سکتا ہے اور اعلیٰ سے اعلیٰ مداح پر پہنچ سکتا ہے۔ برہمنوں کی مذہبی کتابیں سنسکرت میں تین جنکو پڑھنے پڑھانے والے جنکی تشریح کرنے والے خود برہمن تھے۔ گو تم نے اپنی ساری تعلیم پالی میں رکھی جو عوام الناس کی زبان تھی اور اس وقت تک اس مذہب کی اصلی کتابیں پالی میں موجود ہیں۔ یہی وجہ ہوئی کہ مذہب بدھ آگ کی طرح سے تمام ملک میں پھیل گیا چند سال میں ہزاروں لاکھوں کروڑوں پیرو ہو گئے اور اسو کا کے وقت میں جبکا زمانہ تیرہ صدی قبل مسیح کا ہے تمام ہندوستان کا گویا یہی مذہب تھا۔

لیکن بالآخر برہمنوں نے اسکو زیر کیا۔ اپنے مذہب کی سختیاں کم کیں۔ عوام الناس کے اوپر اثر ڈالنے والی ان کے دلوں کو خوش کرنے والی باتیں نکالیں۔ کرشنا کی پرستش ایجاد کی جسکی وجہ سے شہوات نفسانی کی باگ ڈھیلی ہو گئی۔ میلے تاشے سالگرہ میں قائم کیں۔ پوران کے قصے اور کہانیاں بنا کیں جنکی طرف عوام الناس کی رجوعات ہوئی۔ بدھ مذہب کی سادہ سادہ تعلیم اور سادہ زندگی سے نفرت ہونے لگی اور بالآخر مذہب بدھ بارہ سو برس کے عرصہ میں اپنے اصلی مولد اور موطن سے لٹکر قرب وجوار کے ملکوں میں شمال کی طرف نیپال و تبت اور وہاں سے چین اور جاپان میں جنوب کی طرف جزیرہ سیلون میں مشرق کی طرف برہما اور سیام اور اوامین جا چیا۔

مذہب تو البتہ ملک سے نکل گیا۔ لیکن مذہب کے ذریعہ سے جو کچھ تہذیب آئی تھی مذہب کے ذریعہ سے جو کچھ ترقی ہوئی تھی یہ کیونکر جاسکتی تھی۔ بدھ مذہب کی کتابیں سنسکرت میں ترجمہ ہوئیں اور ان میں سے بہت سی اس وقت تک موجود ہیں اور بہت سی مفقود ہو گئیں ہیں

بعض کتابوں کا ترجمہ نہیں ہوا بلکہ ان کے مضمون کو برہنوں نے لیکر اپنے طور پر لکھا اور جمع کیا اور ان میں سے حتی الامکان بد مذہب کے متعلق کل باتوں کو نکال ڈالا۔ اس فہرست میں ہماری کتاب کلیدِ دامنہ ہے۔

جیسا کہ اوپر بیان ہو چکا ہے سنسکرت میں اس وقت کوئی کتاب موجود نہیں ہے جسکو کلیدِ دامنہ کی اصل کہا جاسکے لیکن ایک کتاب پنج تنتر البتہ ہے جسکے پانچ باب ہیں اور یہ پانچ باب کلیدِ دامنہ کے پانچوں - ساتوں - آٹھویں - نویں اور دسویں بابوں سے کم و بیش مطابقت رکھتے ہیں۔ پروفیسر بن فانی نے جو ایک نہایت مشہور عالم تھے اور جنہوں نے ابھی اٹھارہ عین قضا کی اس سنسکرت کا ترجمہ ^{۱۸۸۷} عین زبان جرمن میں کیا جسکی دو جلدیں ہیں۔ اور پہلی جلد میں جو چھ سو صفحہ کی کتاب ہے انہوں نے ہر ایک حکایت کی بابت نہایت تفصیل کے ساتھ تحقیقات کی ہے کہ وہ کہاں سے آئی اور مختلف مجموعوں اور ترجموں میں اوسنے کونسی صورت پیدا کی۔ غرض ہر ایک مسئلہ پر جو ان حکایات سے متعلق ہے نہایت شرح و بسط کے ساتھ گفتگو کی ہے اور ہر ایک نتیجہ کو بہ براہین و ادلہ ثابت کیا ہے۔ اوکی راے یہ ہے کہ موجودہ کتاب پنج تنتر پانچ بابوں میں نہ تھی بلکہ اوس کے اہل میں کوئی تیرہ باب تھے اور اصل کتاب سے غرض اصول حکومت کا تعلیم کرنا تھا اور نام ہی اس کا شاید مرادۃ الملوک تھا جس سے یہ غرض صاف پید اہی اور بعد آٹھ باب مفقود ہو جانیکے اسکا نام پنج تنتر یعنی رشتہ پنچگانہ رکھا گیا۔ یہ باب کس زمانہ میں مفقود ہو گئے نہیں معلوم تھا لیکن اس میں شک نہیں کہ جو کتاب ایران میں گئی اور جس کا ترجمہ ابن المقفع نے پہنچی سے

عربی میں کیا وہ بیچ نہ ترنتی بلکہ وہ بڑا مجموعہ حکایات کا تھا جس کا بقیہ ہم موجودہ بیچ منتہی ہے۔
 علامہ ترجمہ عربی کے ایک ترجمہ پہلوی سے سریانی میں بھی ہوا تھا جس کا نام ترجمہ قدیم سریانی کہا
 گیا ہے کہ چونکہ کلیہ دومند بار دیگر بھی عربی سے سریانی میں ترجمہ ہوئی ہے اور جس کا زمانہ
 نسخہ ۱۱۰۰ء کا جانا ہے۔ اس ترجمہ قدیم سریانی کا ایک نسخہ نہایت عجیب و غریب طرح پر ۱۱۰۰ء
 میں ماروین کی خانقاہ میں مل گیا اور اب چھپ گیا ہے۔ پروفیسر بن فانی نے اس نسخہ کے
 شروع میں بھی ایک بہت بڑی تقریظ دو سو صفحہ کی شامل کی ہے جو نہایت دلچسپ اور پرکشش
 فی الواقع قدیم ترجمہ سریانی اور ترجمہ عربی دونوں آپس میں بہائی ہیں یعنی دونوں کی مان پہلوی
 ہے لیکن فرق اس قدر ہے کہ سریانی بالکل لاولد اور گنہگار رہا۔ برخلاف اس کے عربی بہائی
 کی کثرت سے اولاد ہوئی اور اس کے بیٹے اور پوتے اور پوتے اس وقت تک نام آراؤ
 تمام یورپ اور بہت بڑے حصہ ایشیا اور ان کل اقطار عالم پر چھان ان ملکوں کی زبانیں گئی
 ہیں قابض ہیں۔ لیکن قبل اسکے کہ ان اولاد و احفاد کا ذکر کیا جاوے ضرور یہ کہ خود باعلیٰ
 یعنی اوس ترجمہ عربی کا حال تفصیلاً معلوم کیا جاوے۔

ابن المقفع کی عربی کلیہ دومند کو سلوٹرڈی ساسی فرانس کے مشہور و معروف عربی دان نے
 ۱۱۰۰ء میں چند نسخوں سے جو پارس کے کتب خانہ شاہی میں موجود ہیں چھاپا اور اس
 نسخہ کے اول میں ایک بہت لمبی چوڑی تقریظ اس کتاب کی اصل اور اس کے مختلف ترجموں
 کی بابت لکھی۔ لیکن بن فانی کی اوس کتاب کے مقابل میں جس کا ذکر اوپر ہو چکا ہے یہ تقریظ
 بالکل ابتدائی اور نا کامل معلوم ہوتی ہے۔ یہ بڑی ساسی کا نسخہ ماخذ ہے کل ان نسخہ کا

بالکل معلوم

جو اسکے بعد چپے ہیں۔ ان میں سے تین مصرعین چپے ایک دہلی میں ایک موصل اور ایک بیت
میں۔ تیسرے عربین گیلڈی نے جو ایک اٹالین عالم تھے تین قدیم نسخوں سے ڈی ساسی کے
نسخہ کا تکرار کیا ہے جس میں تین باب اور بڑا ہے ہیں اور بعض جگہ موجودہ حکایتوں میں عبارت
زیادہ کی ہے۔ طوی ساسی کے نسخہ میں اٹھارہ باب ہیں۔

پہلا باب - دیباچہ علی بن الشاہ فارسی۔

دوسرا باب - بزرویہ کا سفر ہندوستان کی طرف اس کتاب کی تلاش میں۔

تیسرا باب - دیباچہ ابن المقفع۔

چوتھا باب - سوانح عمری بزرویہ

پانچواں باب - شیر اور بیل کی کہانی یعنی دو دوستوں کی دوستی میں ایک مفسد کے
سبب سے خلل آنا۔

چھٹا باب - دمنہ کے نامی کی تحقیقات۔

ساتواں باب - کبوتر کی کہانی یعنی سچے دوستوں کی باہم محبت۔

آٹھواں باب - الو اور کونک کی کہانی یعنی دشمن سے ہوشیار رہنا چاہیے۔

نواں باب - بندر اور کچوے کی کہانی یعنی وہ شخص جو کسی چیز کو حاصل کر کے
ہاتھ سے کھودے۔

دسواں باب - راہب اور نیوے کی کہانی یعنی جلد بازی کی خرابیاں۔

گیارہواں باب - چوہے اور بلی کی کہانی یعنی وہ شخص جسکے دشمن کثرت سے ہیں۔

بارہوان باب - بادشاہ اور چڑیا کی کمافی یعنی شتر کینہ شخص کا بے اعتبار ہونا۔
تیرہوان باب - شیر اور گیدڑ کی کمافی یعنی جس کے ساتھ برائی کی ہو اُس سے ملجانیکی
خواہش کرنا۔

چودہوان باب - یلا فبلاذ اور ایراخت اور حکیم کیاریون کی کمافی۔
پندرہوان باب - شیرنی اور سوار کی کمافی یعنی وہ شخص جو خود اپنے کو نقصان
پہنچنے کے خوف سے دوسرے سے درگزر کرے۔
سواہوان باب - راہب اور عمار کی کمافی یعنی کو اچلا ہنس کی چال اپنی چال
بھی بول گیا۔

سترہوان باب - مسافر اور سنا کی کمافی یعنی بُرے کے ساتھ نیک کرنا۔
اٹھارہوان باب - شاہزادہ اور اوس کے مصاحبین کی کمافی یعنی قضا و قدر سے
کسی انسان کو چارہ نہیں۔

علاوہ ان اٹھارہ بابوں کے بعض نسخوں میں تین باب اور زاید ہیں یعنی کل اکیس باب ہیں
اونیسوان باب - چوہوں کے بادشاہ کی کمافی یعنی عقلمند شیر سے انسان کو کیا
فائدہ ہوتا ہے۔

بیسوان باب - بگھے اور بٹ کی کمافی۔
اکیسوان باب - کبوتر ٹوٹری اور بگھے کی کمافی۔
اب مختصر سی کیفیت ان ابواب کی بیان کی جاتی ہے۔

علی بن الشاہ نے اپنے دیباچہ میں یہ بیان کیا ہے کہ جسوقت سکندر ذوالقرنین نے
 یورپ ہندوستان کے بادشاہ کو شکست دی تو اسنے تخت پر اپنے ایک سپہ سالار کو قیام
 کیا۔ لیکن چند روز میں رعایا نے بغاوت کر کے اسکو نکال دیا اور اسکی جگہ دابشلیم کو
 بادشاہ بنایا۔ دابشلیم پڑے ہی دنوں کے بعد نہایت سخت ظلم و تعدی رعایا پر کرنے لگا۔
 اور تمام ملک اسکی بیداویوں سے چلا اٹھا۔ آخر کار ایک برہمن بیدپانامی نے بادشاہ کو
 تنبیہ کرنیکا ارادہ کیا اور سامنے جا کر سچی سچی کیفیت ملک کی اور خود اسکی بدکرداریاں بیان
 کیں۔ بادشاہ پہلے تو بہت ہی برا فروختہ ہوا اور بیدپا کے قتل کا حکم دیا۔ لیکن پھر کچھ
 سمجھ کر اس کا قصور معاف کیا اور اس کو حکم دیا کہ ایک کتاب فن ملک داری میں ایسی
 تصنیف کر جس میں حکایات اور قصص کے ذریعہ سے تعلیم ہو اور میرا نام ابدالآباد تک
 قائم رہے۔ بیدپا کو ایک سال کی مدت اس کتاب کے واسطے دی گئی اور اسنے اس
 مدت میں کتاب کلیلہ و دمنہ ترتیب دی اور بعد اختتام سال بادشاہ کو سنائی اور یہ کتاب
 اس خوف سے کہ ایرانی اس کو اوڑانہ لیجائیں نہایت حفاظت کے ساتھ کتب خانہ
 شاہی میں بند کی گئی۔

اس دیباچہ کو تاریخی واقعات سے مطلق تعلق نہیں ہے اور اسکی اصلیت اسقدر
 معلوم ہوتی ہے کہ اوسمیں اتنی بڑی ایک کتاب کی وجہ تالیف اختراع کی گئی ہے۔
 باب دوم کا خلاصہ یہ ہے کہ نوشیروان نے اس کتاب کی خبر سنا کہ اپنے وزیر بزرجمہر
 کو حکم دیا کہ کسی شخص کو اس کے لانے کے واسطے ہندوستان بھیجے۔ بزرجمہر نے حکیم

برزویہ کو تجویز کیا اور برزویہ ہندوستان میں آکر کئی سال تک خفیہ طور پر کتاب کی تلاش کرتا رہا اور بالآخر اس کو ایک برہمن کے ذریعہ سے کتب خانہ شاہی سے مستعار لیکر اوس کا ترجمہ پہلوی میں کیا۔ نو شیران نے اپنے دربار میں کتاب کو پڑھوا کر سنا اور برزویہ کو بہت کچھ انعام کا حکم دیا۔ برزویہ نے فقط ایک چغہ لے لیا اور دست بستہ عرض کی کہ میرا صلہ یہ ہے کہ کتاب کے شروع میں میری سوانح عمری شریک کر دی جاوے۔ بادشاہ نے اوسکی عرض قبول کی اور بزچہر کو حکم دیا کہ برزویہ کی سوانح عمری لکھ کر کتاب میں شامل کی جاوے۔ اور یہی سوانح عمری کتاب کا چوتھا باب ہے۔

دوسرا باب ترجمہ قدیم سریانی سے بالکل مفقود ہے اور اوسکے مضمون کو فردوسی نے اپنے شاہنامہ میں اور ہی طرح سے بیان کیا ہے۔ فردوسی لکھتا ہے کہ برزویہ نے کسی کتاب میں دیکھا تھا کہ ہندوستان میں بڑے بڑے پہاڑ ہیں اور ان پر انواع اقسام کے درخت ہیں جسے ایسی دوا طیار نہو سکتی ہے کہ اگر مردہ کماے تو زندہ ہو جاوے۔ اس فقرہ کو دیکھ کر برزویہ جو خود بہت بڑا حکیم تھا ہندوستان کو آیا۔ اور اون دواؤں کی تلاش کرنے لگا۔ بالآخر اوس کو یہ بات معلوم ہوئی کہ جو مضمون اوس نے پڑھا تھا وہ محض شاعرانہ مضمون تھا اور اُس سے مراد ایک کتاب ہندو لڑکی تھی۔ اس وقت برزویہ نے یہ کتاب ہمہ پہنچائی اور اوس کا ترجمہ پہلوی میں کیا۔ ظاہر ایسا معلوم ہوتا ہے کہ عربی کلیدہ و منہ کے نسخوں میں اختلاف ہے اور فردوسی کی نظر سے جو نسخہ گذرا اوس میں باب دوم کا مضمون اس طرح لکھا تھا۔ کیونکہ ترجمہ عبرانی اور اوس سے جو ترجمہ لاطینی

اور اسپانیش میں منشعب ہوئے ہیں اور میں یہی باب دوم کا وہی مضمون ہے جو فردوسی نے لکھا ہے۔

باب سوم میں ابن المقفع کا دیباچہ ہے جس میں مختصر طور پر کتاب کے مضمون اور اس کے اغراض کا ذکر ہے۔

باب چہارم میں برزویہ کی سوانح عمری ہے اور فی الواقع یہ گویا پہلا باب اصلی پہاڑی کتاب کا ہے لیکن اس کا بزرچمہ کی طرف منسوب کرنا محض امر خیالی معلوم ہوتا ہے۔ برزویہ کی سوانح عمری میں دلچسپ واقعہ اسبقدر ہے کہ جب وہ ہندوستان میں آیا تو ایسا معلوم ہوتا ہے کہ وہ زمانہ مذہبِ بدہ کے عروج کا تھا کیونکہ جس قسم کی طرز معاشرت فقر اور مستغنیوں کی اوسنے لکھی ہے اوس کو بدہ مذہب کے ساتھ بہت مطابقت ہے۔ پانچویں باب سے کہانیاں شروع ہوتی ہیں۔

پہلی کہانی میں یہ دکھایا گیا ہے کہ دو عزیز دوستوں کی دوستی ایک مفسد کے فساد سے کس طرح خاک میں مل جاتی ہے۔ ایک تاجر کے دو بیٹے تھے اور دونوں نہایت بدچلن اور مسرف۔ ایک دن تاجر نے اون کو بہت کچھ نصیحت کی۔ بڑے بیٹے پر باپ کی نصیحت کا اثر ہوا اور اس نے دو بیل اور ایک گاڑی لی اور اوس پر تجارت کا مال لا کر ایک طرف کو روانہ ہوا۔ قضاے کار ایک بیل جس کا نام شنزبہ (سنکرت میں سنجیو) تھا بیمار ہو گیا اور تاجر اوس کو ایک جنگل میں چھوڑ کر آگے بڑھا۔ شنزبہ جنگل کی ہری ہری گھاس کھا کھا کر چند روز میں نہایت چاق اور توانا ہو گیا اور تمام جنگل اوسکی آواز سے گونجنے لگا۔ اس جنگل کا بادشاہ

ایک شیر تھا اور اس کے دو گیدڑ مصاحب تھے کلیہ و دمنہ (سنسکرت میں گرگٹ اور دمنہ) شیر نے کبھی بل نہیں دیکھا تھا اور اس کی آواز سے نہایت ہراساں ہوا اور جنگل میں چلنا پھرنا چھوڑ دیا۔ دمنہ شیر کی یہ حالت دیکھ کر اپنے دل میں بہت خوش ہوا اور اس کے ذریعہ سے رسوخ پیدا کرنے کی فکر کی۔ اس کے دوست کلیہ نے بہت منع کیا اور دونوں میں ایک لمبی چوڑی گفتگو ہوئی اور ہر ایک نے اپنے قول کی تائید میں ایک نقل بیان کی۔ بالآخر دمنہ نے نانا۔ شیر کے پاس گیا اور بتدیج اس سے بل کا ذکر کیا اور کہا کہ میں اس کو بادشاہ کے پاس حاضر کرتا ہوں۔ شیر راضی ہوا اور دمنہ نے شنز بہ کو بہت کچھ سمجھا کر شیر سے نہایت ادب کے ساتھ ملایا۔ شیر شنز بہ سے ملکر اس قدر خوش ہوا کہ چند روز میں شنز بہ کو اپنا مشیر عام بنالیا اور ہر وقت اس کو اپنے پاس رکھنے لگا۔ دمنہ کو بل کے رسوخ کا سخت حسد پیدا ہوا اور زیادہ تر اس وجہ سے کہ یہ خود اسی کا کیا ہوا تھا۔ غرض اس نے شنز بہ کی طرف سے شیر کے دل میں اور شیر کی طرف سے شنز بہ کے دل میں بُرائی ڈالنی شروع کی اور بالآخر اس کی نوبت آئی کہ ان دونوں میں سخت جنگ ہوئی اور شنز بہ شیر کے ہاتھ سے مارا گیا۔

چھٹے باب میں دمنہ کے فریب کا کہلجنا اور اس کی سزائی کا بیان ہے۔ لیکن یہ باب نہ تو بیچ متن میں ہے اور نہ قدیم ترجمہ سریانی میں اور بظاہر عربی میں الحاق کیا گیا ہے۔ اس قسم کے افعال کی سزائی عربی خیالات سے درست ہو لیکن ہند کے خیالات سے درست نہیں ہے۔ ہند میں تو ہمیشہ غامی کا نتیجہ ہی ہوتا ہے کہ تمام اپنے دشمن کو زیر کر نیکیے

خود اوس کی جگہ پر قائم ہو جاتا ہے۔

ساتویں باب میں کبوتروں کا قصہ ہے۔ ایک کوّا علی الصباح ایک درخت پر بیٹھا تھا اس میں کیا دیکھتا ہے کہ ایک صیاد جال اور دانہ لئے ہوئے چلا جاتا ہے۔ اتنے میں صیاد نے جال پھیلا کر دانہ ڈال دیا اور تھوڑی دیر میں گدڑی تھی کہ کبوتروں کا ایک غول آکر اوس جال میں گرفتار ہو گیا۔ کبوتروں نے اپنے بادشاہ کے کہنے سے ایک دل ہو کر زور لگایا اور جال کو لے اڑے۔ کوّا بھی اونکے پیچھے پیچھے چلا کہ دیکھئے کیا ہوتا ہے۔ کبوتر جا کر ایک سو راج کے پاس اترے اور تھوڑی دیر کے بعد سو راج میں سے ایک چوہا جو کبوتروں کے بادشاہ کا دوست تھا نکلا اور اوسنے سب کے بند کاٹ دئے۔ کوّا کو یہ ماجرا دیکھ کر نہایت تعجب ہوا اور اوسنے بھی چاہا کہ اس چوہے کے ساتھ دوستی پیدا کرے بہت سی تقریر کے بعد چوہا راضی ہوا۔ ایک روز کوّا نے چوہے سے کہا کہ یہاں جس جگہ تم رہتے ہو یہ سہرا ہے مطلق محفوظ نہیں چلو میں تم کو اپنے دوست کچوے کے پاس لیچلون وہ ایک نہایت دلچسپ گوشہ عافیت میں رہتا ہے۔ ہم تینوں ملکر زندگی بسر کریں گے۔ چوہا راضی ہوا اور کوّا کی دم بکڑ کر اڑا اور اوسکو کچوے کے پاس لے آیا۔ چند روز کے بعد ایک ہرن بھی ان میں آکر لگیا اور چاروں رہنے لگے۔ ایک دن ہرن غائب ہو گیا۔ کوّا بہت بلند اڑا اور دیکھنا شروع کیا کیا دیکھتا ہے کہ ہرن ایک جال میں بند پڑا ہے۔ چوہا یہ خبر سن کر اپنے دوست کو چیراٹنے چلا۔ کچوے نے نہ مانا وہ بھی آہستہ آہستہ اوس کے پیچھے ہوا۔ شکاری ہرن کو گرفتار دیکھ کر اوس کی طرف چلا۔ لیکن اتنی

مین چو اجال کاٹ چکا تھا۔ ہرن چار چھلانگین مار کر چلتا ہوا شکاری منہ دیکھ کر رہ گیا۔ ہرن کو کہو چکا تھا کچھوے کو رسی میں باندھ کر اپنے سر پر رکھ لیا۔ اب ان تینوں دوستوں پر سخت مصیبت پڑی کہ کچھوے کو کیونکر چھوڑائے۔ آخر کار چھوے کی صلاح سے ہرن لیٹ گیا اور کوٹا اوس کے سینک پر اٹیٹھا۔ شکاری سمجھا کہ ہرن زخمی ہے کچھوے کو زمین پر ڈال ہرن کے پیچھے ہوا۔ ہرن آہستہ آہستہ آگے بڑھا۔ اتنے میں چھوے نے کچھوے کی رسی کاٹ دی اور وہ جلدی سے پانی میں اتر گیا۔ اس وقت ہرن نے چوڑی بھری شکاری مایوس ہو کر کچھوے کی طرف پلٹا۔ دیکھا تو کچھوہی نہیں ہے۔ پشیمان ہو کر گہر کی راہ لی اور یہ چاروں دوست آرام و آسائش سے زندگی بسر کرنے لگے۔

یہ حکایت پنج تنتر کے دوسرے باب میں ہے اور کلیلہ و دمنہ کی کل حکایتوں میں زیادہ دلچسپ اور پیاری ہے۔ اسکے بعد کے تین باب عربی کے پنج تنتر کے تیسرے چوتھے اور پانچویں بابوں کے مطابق ہیں۔

چوہے اور بلی کی کہانی۔ بادشاہ اور چڑیا کی کہانی۔ شیر اور گیدڑ کی کہانی یعنی دی ساسی کے گیارہویں بارہویں اور تیرہویں باب اگرچہ پنج تنتر میں نہیں ہیں لیکن مہا بھارت میں یہ سب کہانیاں موجود ہیں۔ اور بادشاہ اور چڑیا کی کہانی تو ہری و ش میں ہی ہے جس سے یہ ثابت ہوتا ہے کہ برہمنوں نے اس قدر بد مذہب کی عزت کی ہے کہ بد مذہب کی کتاب پیدائش کے حصے اپنی اتنی بڑی مذہبی کتاب میں جیسی کہ مہا بھارت ہے اور جسکو علی العموم ہندو کتاب آسمانی سمجھتے ہیں شریک کر دی ہے۔ مہا بھارت ہی ایک عجیب

بے ربط مجموعہ حکایات و قصص کا ہے جس کی نسبت موجودہ یورپین تحقیقاتون سی
(جو اس کی زبان اوس کے طرز بیان تاہنجی واقعات فلسفہ وغیرہ وغیرہ امور پر مبنی
ہیں) یہ بات ثابت ہو چکی ہے کہ اوس کے مختلف حصے مختلف اوقات میں لکھے گئے
ہیں اور انکا باہمی تعلق اور ارتباط اصلی نہیں ہے بلکہ مصنوعی۔

چودھویں باب کی حکایت سے بالکل بد مذہب کی بوباس آتی ہے۔ ایک بادشاہ تھا
جس نے بارہ ہزار برہمنوں کو قتل کیا تھا اس نے آٹھ نہایت خوفناک خواب دیکھے اور گہرا کر
برہمنوں سے تعبیر پوچھی۔ برہمن بادشاہ سے نالان تھے ہی۔ انہوں نے یہ تعبیر کی کہ
بادشاہ پر آٹھ مصیبتیں آنے والی ہیں اور اون کا دفعیہ اسی میں ہے کہ وہ اپنی بڑی رانی
اور بڑے بیٹے اور اپنی خاص سواری کے گھوڑے اور اونٹ کو اور اپنے خاص مشیر اور
کباریوں نامی اپنے مرشد کو برہمنوں کے سپرد کرے تاکہ وہ ان سب کو قتل کریں اور بادشاہ
کو انکے خون سے نہلا کر پاک کریں۔ بادشاہ اس تعبیر سے سخت پریشان ہو کر اپنی بڑی
رانی کے پاس گیا۔ رانی نے کہا کہ برہمنوں کی صلاح نہ سن کباریوں کے پاس جا اور
اوس سے خوابوں کی تعبیر پوچھ۔ بادشاہ کباریوں کے گھر گیا اوس نے خوابوں کی تعبیر
بالکل اولٹیں بتائی اور کہا کہ کئی بادشاہ تیرے پاس سفیر اور تحائف بھیجیں گے۔ چند روز
کے بعد سفیر اور تحائف قرب و جوار کے بادشاہوں کے پاس آن پہونچے۔ بادشاہ نہایت
خوش ہوا کباریوں کو اپنا وزیر اعظم بنایا اور برہمنوں کے قتل کا حکم دیا۔

اس کہانی میں برہمنوں کی بہت سخت ہجو ہے اور جہان کمدین اون کا ذکر ہے بہت ہی خفیف

اور حقارت کے الفاظ استعمال کئے گئے ہیں۔ ایک ثبوت اس کہانی کے بدھست ہونیکا یہ بھی ہے کہ تبت کی ایک کتاب میں جو نسل اور بدھست کتابوں کے اوس ملک کی زبان میں ترجمہ ہوئی تھی یہ حکایت موجود ہے یہ کتاب ظاہر اصلی سنسکرت کلیلہ و دمنہ کا ترجمہ معلوم ہوتی ہے اور اس کا ایک نام حصہ ڈاکٹر شیفنر نے جو اس وقت یورپ میں نہایت مشہور زبان تبت کے عالم ہیں چھاپا ہے۔

پندرہویں باب کی حکایت یہ ہے۔ ایک شیرنی کے دو بچے تھے۔ ایک دن ایک اسپ سوار اوس طرف سے گذرا اوسنے دونوں بچوں کو تیرے مار کر اون کی کہاں لولی اور گوشت جنگل میں چھوڑ دیا۔ شیرنی اپنے بچوں کی یہ حالت دیکھ کر فریاد کرنے لگی۔ قضا کا ایک گیدڑ ادھر سے گذرا۔ پوچھا کیا ماجرا ہے تو کیون روتی ہے۔ شیرنی نے حقیقت کہہ سنائی گیدڑ نے کہا۔ انچہ برخود نہ پسندی بردیگر ان منہند۔ تو تمام جانوروں کے بچوں کو کھاتی ہے اور اون کو دکھ دیتی ہے اس کا بدلہ خدا نے تیرے ساتھ کیا۔ شیرنی نے اوس دن سے جان لینا اور گوشت کھانا چھوڑ دیا اور پہل پہلری پر زندگی کرنے لگی۔ آخر کار پرندوں نے شکایت کی کہ یہ ہماری غذا ہے تب اوسنے گھاس پر قناعت کی یہ کہانی بھی بدھست ہے۔ کیونکہ جان کا نہ لینا اور مطلقاً ترک حیوانات کرنا خاص بدھ مذہب کی تعلیم ہے۔

نواکھوان باب جس میں رامب اور مہمان کی کہانی ہے ہندی الاصل نہیں معلوم ہوتا۔ کیونکہ اس میں خرماکا کہانے اور عبرانی پڑھنے کا ذکر ہے۔ ظاہر یہ الحاق ہے اور بڑی دلیل الحاق کی یہ ہے کہ قدیم ترجمہ سریانی میں بھی یہ باب نہیں ہے۔

مسافر اور سنار کی کہانی پنج تتر کے پہلے باب میں موجود ہے۔ اور شاخزادہ اور اوس کے مصاحبوں کی کہانی جیسٹری ساسی کی عربی کلیہ و دمنہ کا اختتام ہے اگرچہ بہینتہ پنج تتر میں نہیں لیکن اس سے بہت مشابہ ایک کہانی پنج تتر کے پہلے باب میں موجود ہے۔

منجملہ اون تین ابواب کے جڈی ساسی کے نسخہ میں نہیں ہیں لیکن عربی کلیہ و دمنہ کے اور نسخہ میں پائے گئے ہیں چوبہوں کے بادشاہ کی کہانی نہایت پرانی ہے اور قدیم ترجمہ سریانی میں ہی موجود ہے۔ اس کہانی کو پروفیسر نوئل دک کے نے (جسے عربی اور عبرانی و سریانی اور کل سیمیا طبعی زبانوں کا زیادہ محقق کوئی عالم اسوقت یورپ میں نہیں ہے) ایک بہت لمبی چٹری تحقیقاتہ تقریظ کے ساتھ علیحدہ چھاپا ہے اور اونکی رائے یہ ہے کہ یہ فارسی الاصل ہے۔ انہوں نے کئی دلیلین اس کی لکھی ہیں جسکے منجملہ یہ بھی ہے کہ اس حکایت میں ہندوستان کو ملک براہمنہ کہا گیا ہے اور ایک بہت بڑی ریگستان کا ذکر ہے جو ہندوستان میں نہیں ہو سکتا اور ایران میں موجود ہے۔

بلکہ اور ربط کی کہانی کے نسبت جڈی ساسی نے لکھا ہے کہ یہ ایک نسخہ میں پائی گئی اور اوس کے ہی اخیر میں کاتب نے لکھا ہے کہ یہ اصلی کلیہ و دمنہ میں نہیں ہے بلکہ الحاق کی گئی ہے۔ مگر یہ حکایت اور اوس کے بعد والی یعنی کبوتر اور لومڑی اور بلگلے کی کہانی یہ دونوں عبرانی اور قدیم اسپانیش ترجموں میں اور اونکے شاخون میں موجود ہیں۔

اس خلاصہ سے معلوم ہو گا کہ کتاب کلیہ و دمنہ کے ابواب تین قسم کے ہیں۔ ہندی الاصل فارسی الاصل۔ اور عربی الاصل۔ بارہ باب (یعنی ۵۔ اور ۶۔ اور ۷۔ اور ۸۔ اور ۹۔ اور ۱۰۔ اور ۱۱۔

اور ۱۲- اور ۱۳- اور ۱۴- اور ۱۵- اور ۱۶- اور ۱۸- ہندی ہین تین باب (یعنی ۲-
 اور ۴- اور ۱۹) فارسی اور چھ باب (یعنی ۱- اور ۳- اور ۶- اور ۱۶- اور ۲۰- اور ۲۱)
 عربی ہین -

عربی کے تراجم

اب تھوڑا سا حال اون ترجموں کا لکھا جاتا ہے جو عربی سے ہوئے لیکن ان تراجم کے
 ذکر سے پہلے اس قدر کننا ضرور ہے کہ عبداللہ بن ہلال ابو ازی نے خلیفہ ہمدی کے عہد میں
 یحییٰ بن خالد برکی کے حکم سے ایک اور بھی ترجمہ ہیلوی سے عربی میں کیا تھا اور ہل بن یوسف
 نے اوسمی عہد میں اوس کو نظم کیا تھا۔ اس دوسرے ترجمہ عربی کا کچھ حال نہیں معلوم ہے اور
 اس کا محض نام ہی نام حاجی خلیفہ نے اپنی کتاب کشف الظنون میں لکھا ہے۔

ان ترجموں میں پہلے پانچ ترجمے ہین - سریانی جدید - یونانی - فارسی - عبرانی اور
 اسپانیش قدیم -

ترجمہ سریانی جدید ایک عیسائی پادری نے دسویں یا گیارہویں صدی عیسوی میں کیا۔
 اس ترجمہ کا ایک نسخہ اس وقت تک ملا ہے جو ڈبلن یونیورسٹی کے کتب خانہ میں ہے۔
 یہ نسخہ غلطیوں سے بہرہ ہوا ہے اگر اس کو نہایت محنت سے اور بہت کچھ تصحیح کے بعد حرم
 پروفیسر رائیٹ نے ^{۱۸۸۷} ع میں چھپوایا۔ اسپین کل پندرہ باب ہین اور ڈی ساسی کے پہلے
 تینوں باب بالکل مفقود ہین اور البواب کی ترتیب میں بھی فرق ہے۔ ظاہر ایسا معلوم ہوتا
 ہے کہ جس نسخہ عربی سے یہ ترجمہ ہوا ہے وہ ڈی ساسی کے نسخہ سے بہتر تھا۔

یونانی ترجمہ گیارہویں صدی عیسوی کے اواخر میں ہوا اور اس کا مصنف ایک شخص
سائمن سیٹ نامی تھا جسکی اور تصنیفات بھی موجود ہیں۔ اس ترجمہ میں بحر باب اول یعنی
دریاجہ علی بن النشاء اور باب بستم و بست یکم کے اور کل ابواب جو عربی نسخوں میں پائے جاتے
ہیں موجود ہیں۔ یہ ترجمہ ۱۶۶۶ء میں چھاپا اور پھر مع ترجمہ لاتینی کے ۱۶۹۴ء میں اور اس اخیر
نسخہ سے ۱۸۵۰ء میں دوبارہ چھاپا گیا۔

یونانی سے ایک ترجمہ اٹالین میں ہوا اور ۱۸۷۸ء میں اور پھر دوبارہ ۱۸۸۰ء میں چھاپا۔ ایک
ترجمہ یونانی سے سلاواک زبان میں بھی ہوا۔

فارسی ترجمے

پہلا ترجمہ فارسی ابوالمعالی نصر اللہ بن محمد بن عبد الحمید نے بہرام شاہ غزنوی کے حکم سے
کیا۔ دومی ساسی نے اپنی تقریظ میں اس ترجمہ کی کیفیت چمہ نسخوں سے جو پارس کے کتب خانہ
شاہی میں موجود ہیں لکھی ہے۔ بعد ایک بہت طول طویل دیباچہ کے جس میں سبب تالیف
کتاب بیان کیا گیا ہے نصر اللہ نے ابن المقفع کا دیباچہ دیا ہے جو دومی ساسی کے نسخہ میں
باب دوم سے اور اسکے بعد سولہ باب دیے ہیں یعنی باستثناء باب اول کے کل ابواب جو
دومی ساسی کے نسخہ میں ہیں۔ اس ترجمہ کی تاریخ ۱۲۱۰ھ ہے اور یہ ابھی تک طبع نہیں ہوا
ہے۔ نصر اللہ کی شہرہ و رد کی شاعر نے نظم کیا اور اسی کو حسین واعظ کاشفی نے پندرہویں
صدی عیسوی میں اپنے طور پر ترتیب دیا اور تبدیل کیا۔ اور امیر شیخ احمد سیہیلی سپہ سالار
سلطان حسین مرزا بادشاہ خراسان کے نام پر اس کا نام انوار سیہیلی رکھا۔ یہ کتاب استفاد

مشہور و معروف ہے کہ اوس کا بیان فضول ہے حسین واعظ کی کتاب میں بہت سی حکایات ایسی ہیں جو عربی کلیلہ و دمنہ میں نہیں پائی جاتی ہیں۔

سولہویں صدی عیسوی کے اوائل میں علی چلیپی نے انوار سہیلی کا ترجمہ ترکی زبان میں کیا جس کا نام ہمایون نامہ ہے۔ اس ترکی سے ایک ترجمہ فرینچ میں ہوا اور ایک اسپانیش میں۔ اکبر کے وقت میں ایک اور ترجمہ فارسی میں ہوا ہے جس کا مصنف ابوالفضل ہے اور اسکا نام عیار دانش ہے اس کتاب کی عبارت نہایت سلیس ہے اور یہ بہ نسبت انوار سہیلی کے عربی سے بہت زیادہ مطابقت رکھتی ہے یہ ترجمہ ۱۵۷۵ء میں تمام ہوا۔

منشی عنایت اللہ کی بہار دانش جو کہ ایک بہت ہی معروف کتاب ہے عہد سلطنت شاہجہاں میں لکھی گئی۔ مصنف کا بیان ہے کہ یہ قصہ ایک برہمن کی زبانی ہے۔ لیکن یہ کتاب فی الواقع کوئی ترجمہ نہیں ہے بلکہ ایک انشاپردازی ہے اور اوس میں مختلف قصص و حکایات ہندی تغیر اور تبدل کے ساتھ جمع کر دئے گئے ہیں اور ان میں سے بعض پنج تہتر میں موجود ہیں۔ بہار دانش کو تو شاید کلیلہ و دمنہ کے سلسلہ میں بیان کرنا بھی کسی قدر غلطی ہے لیکن چونکہ یہ بھی ایک ہندی مجموعہ حکایات سمجھا جاتا ہے اس واسطے اسکا ذکر محض ضمیمہ کیا جاتا ہے۔

عبرانی ترجمہ

عبرانی دو ترجمے ہوئے ہیں لیکن ان میں سے پہلا ترجمہ زیادہ مشہور ہے کیونکہ اس سے ایک نہایت معروف و مشہور لاتینی ترجمہ اور اوس سے جرمن۔ ڈینش۔ ٹچ۔ اسپانیش۔ اطالین۔ فرینچ۔ اور انگریزی ترجمے مشعب ہوئے ہیں۔ اس ترجمہ اول کا ایک نسخہ ابتر حالت

مین پارس کے کتب خانہ شاہی مین ہے۔ ڈی ساسی نے اس کے ایک حصہ کو چھاپا تھا۔ لیکن ابھی
 شاعر مین ڈیرن برگ نے یہ پوری کتاب اور اس کے ساتھ جدید ترجمہ عبرانی دونوں کو چھاپا
 ہے۔ اس ترجمہ کا نہ ترجمہ معلوم ہے اور نہ اس کی تحریر کی تاریخ۔ لیکن ایسا قیاس کیا جاتا ہے
 کہ یہ ۱۷۵۷ء کے قریب ہوا تھا۔

اس عبرانی کا لاطینی ترجمہ جان آف کیا پوائے کیا اور اس کا نام ہدایت نامہ زندگی انسانی رکھا
 ڈی ساسی کی رائے ہے کہ یہ ترجمہ ۱۷۵۹ء مین ہوا۔ لیکن کل ترجموں مین یہ لاطینی ترجمہ
 کتاب کلیلہ و دمنہ کی اشاعت کا بہت بڑا ذریعہ ہوا ہے اور اس نے صد ہا سال یورپ مین
 حکومت کی ہے اور جیسا کہ اوپر لکھا گیا یہی ترجمہ جرمن - ڈینش - پچ - اسپانیش -
 اٹالین - فرنج اور انگریزی ترجموں کی۔

ترجمہ اسپانیش قدیم

یورپ کے کل خطوں مین اسپین وہ خطہ ہے جہاں مسلمانوں کے علوم و فنون کا زیادہ
 اثر پڑا ہے اور ایسی کتاب کا اس ملک کی زبان مین ترجمہ ہونا تعجبات سے نہیں ہی یہ ترجمہ براہ راست
 عربی سے ہوا اور اسپین اور اس ترجمہ مین جولائی مین سے ہوا ہے فرق کرنا چاہیے۔ اس ترجمہ
 کی تاریخ ۱۷۵۷ء ہے اس اسپانیش سے ہی ایک ترجمہ لاطینی مین ہوا ہے جس کے دو قلمی
 نسخے پارس کے کتب خانہ شاہی مین موجود ہیں۔ ان کل تراجم کا ایک شجرہ پروفیسر میکس ملر
 نے بنایا ہے جو ترجمہ کے ساتھ پیش کیا جاتا ہے اور جس سے کتاب کلیلہ و دمنہ کی
 سوانح عمری برائے العین معلوم ہوگی۔

شجره کتاب کلمه و دونه

سنگرت

تبت کی زبان دین

پهلوی (منقود)

ترجمه سریانی قیصر مشهور

عربی ابن المقفع

فarsi ترجمه ابوالحسن فیاض

ترجمه یونانی تخمیناً ۱۸۰۰

ترجمه سریانی جدید
گیارہویں صدی عیسوی

ترجمه یونانی
پندرہویں صدی عیسوی

ترجمه یونانی
ترجمه لاطینی قدیم

(تخمیناً ۱۲۰۰ء)
انوار سہیل علی حسین و افط

۱۸۰۰ء
۱۸۰۰ء

سلاوونک

ترجمه لاطینی جدید
سلاوونک

ترجمه لاطینی قدیم
(تخمیناً ۱۲۰۰ء)

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

۱۸۰۰ء
۱۸۰۰ء

۱۸۰۰ء
۱۸۰۰ء

سلاوونک

پروفیسر میکس ملر کی تحریر کے بعد جو کچھ امور جدید تحقیقاتوں سے ظاہر ہوئے ہیں وہ بھی اس شجرہ میں شریک کر دئے گئے ہیں۔

ترجمہ سریانی قدیم

اب اس سریانی بہائی کا کچھ حال بیان کیا جاتا ہے جو اس وقت تک گناہم اور لاولد رہا ہے اگرچہ وہ اپنے عربی بہائی سے دو سو برس پہلے دنیا میں آیا تھا۔ اس نایاب نسخہ کی سرگزشت اور اس کے ملنے کی داستان نہایت عجیب و غریب ہے اور آسمین بالکل ناول کا مزہ آتا ہے۔

عبد یسوع نامی نسیب کے بشپ نے ۱۶۱۷ء میں ایک فہرست سریانی کتابوں کی لکھی تھی جو ۱۶۱۷ء میں طبع ہوئی۔ اس فہرست میں عبد یسوع نے لکھا ہے کہ ۱۶۱۷ء میں ایک شخص بودنامی نے جو نطوری پادری تھا اور ہندوستان اور ایران کے نسطوریہ کو دیکھ کر بہا لے پرتعین تھا اپنے سفر ہندوستان میں کتاب کلیہ و دمنہ کا ترجمہ پہلوی سے سریانی میں کیا۔ چونکہ اس تحریر کو صد ہا سال گزر گئے اور اس عرصہ میں ترجمہ مذکور کا کچھ پتہ نہ لگا اور نہ اس کا کوئی نسخہ دستیاب ہوا ڈی ساسی نے اپنی تقریظ میں اس کے وجود ہی میں شک کیا ہے اور یہ ہے کہ عبد یسوع کی تحریر کے زمانہ سے لیکر ۱۸۷۱ء تک اس ترجمہ کا کوئی سراغ تک نہیں ملا تھا۔

۱۸۶۹ء میں ایک قلدی نصرانی یقنان براباش یورومیا سے منسٹر کے شہر میں قلدی نصرانیوں کے واسطے چنڈہ کر نیکو آیا۔ اس وقت یونیورسٹی منسٹر میں پروفیسر کلیمیا طیقی زبانوں کا درس دیتے تھے اور چونکہ ان کو خاص مناسبت سریانی زبان اور سریانی زبان

کی نصرانی تحریروں سے تھی اور اس شخص سے زیادہ ارتباط ہو گیا۔ بیکل نے پروفیسر
 بن فائی کے کہنے سے اس قلدی سے ترجمہ سریانی کا حال پوچھا۔ یقنان نے کہا کہ یہ ترجمہ
 تیرہ سو برس قبل (میت تاریخ عبد یسوع کی تاریخ سے بالکل مطابق ہے) ہندوستان کی زبان سے
 ہوا تھا۔ اور چند سال ہوئے کئی قلدی پادری جو ہندوستان گئے تھے کئی ایک نسخہ اس
 کتاب کے ہمراہ لائے تھے اور انہوں نے الکاش کے بشپ کو ایک نسخہ بطور ہدیہ دیا
 تھا چنانچہ خود مین نے بھی انہیں سے ایک نسخہ لیا ہے جسکو مٹر پرکلس امریکن میسنری نے
 چھ سو روپیہ کو خریدنا چاہا مگر مین نے نہ دیا۔ یقنان نے پروفیسر بیکل سے وعدہ کیا کہ مین
 اس نسخہ کی نقل آپ کو مفت میں کرادوں گا۔ پروفیسر بیکل نے چھ سو روپیہ نسخہ کی لکھائی اور
 تیس روپیہ ڈاک کا خرچ یقنان کے حوالہ کئے اور یقنان اپنے ملک کو چلتا ہوا اور کج تک
 اوس کا پتہ نہیں ہے۔ اس کے بعد پروفیسر بن فائی نے ہندوستان میں تحقیقات کی کہ آیا ملا بار
 کے ملک میں جہاں قلدی نصرانی کثرت سے ہیں کوئی کتاب اس قسم کی سریانی میں یا پہلوی میں
 موجود ہے۔ وہاں سے بھی جواب شافی نہ ملا اور وہ مایوس ہو گئے۔ اب دوسرا یہ واقعہ
 پیش آیا کہ شہ ۱۸۷۷ء میں پوپ نے ایک بڑا جلسہ کل رومن کیا تھا کہ بشپوں کا گیا اور اس جلسہ
 میں تمام دنیا کے کیا تھا کہ بشپ جمع ہوئے۔ اور خود الکاش کا بشپ بھی جسکے کتب خانہ میں
 یقنان کے بیان سے کئی نسخے ترجمہ سریانی کے تھے اس جلسہ میں آیا۔ اوس وقت پروفیسر بن فائی
 نے اپنے دوست پادری گیدی کے ذریعہ سے (جنہوں نے ڈی ساسی کی کلید و منہ
 کا کلمہ چاہا ہے) پر تحقیقات شروع کی۔ گیدی بشپ سے ملے اور اس نسخہ کی کیفیت

دریافت کی بشپ نے یقان براباش کے بیان سے انکار کیا لیکن یہ کہا کہ میرے کتب خانہ میں ایک نسخہ قلدی ترجمہ کلیلہ و دمنہ کا ہے مگر یہ نسخہ اس قدر بدخط ہے کہ اس کا پڑھنا محالات سے ہے اور میں اس کو اپنے بچپن سے دیکھتا آتا ہوں ہندوستان سے نہیں آیا ہے۔ اب بالکل ثابت ہو گیا کہ براباش نے دھوکا دیا۔ لیکن پروفیسر بن فانی ہمت نہیں ہارے انہوں نے پادری گیدی سے خواہش کی کہ بشپ کے ہمراہ جو پادری آئے ہوں اون سے بھی دریافت کیا جاوے چنانچہ گیدی نے بشپ کے ایک ہمراہی جارج ابن یسوع خیاط سے ذکر کیا۔ خیاط نے کہا کہ ابھی اس سفر میں بشپ کے ساتھ مار دین کی خانقاہ میں اور تراہوا تھا اور وہاں کے کتب خانہ میں میں نے ایک سریانی ترجمہ کلیلہ و دمنہ کا دیکھا جو بالیقین وہی ہے جس کا ذکر عبد یسوع نے اپنی فہرست میں لکھا ہے۔

اب یہ نہ فکر ہوئی کہ یہ نسخہ کیونکر ہاتھ آئے یا اس کی نقل کیونکر ملے۔ حسن اتفاق سے اسی زمانہ میں مسٹر سوتین (جو اس وقت ٹوبنگ گن میں پروفیسر ہیں اور نئی جوبل کے علماء جبرسن میں نہایت ہونہار ہیں) اس حوالی میں سفر کر رہے تھے۔ پروفیسر بن فانی نے اُن کو لکھا اور وہ مار دین گئے اور اس نسخہ کو لکھوایا اور اس کا معائنہ کیا وہ اپنی چٹھی موضعہ ۱۹-۱۸ شہ ۱۸۷۱ء میں مقام مار دین سے لکھتے ہیں۔ میں نے اس نسخہ کو دیکھا اور میں گیدیٹون کے نام کلیلاگ اور دمنگاگ میں جس سے صاف ظاہر ہے کہ یہ عربی سے نہیں ترجمہ ہوا ہے۔ نسخہ قلدی خانقاہ کے کتب خانہ میں ہے میں نے پہلے پوچھا کہ کوئی نسخہ کلیلہ و دمنہ کا ہے جواب ملا نہیں۔ پھر میں نے پوچھا کہ کوئی کتاب کمانیون کی ہے جواب ملا ہاں اور

دیر کے بعد بہت تلاش سے وہ نسخہ میری پاس لایا گیا سوت سین نے فوراً نقل کا بندوبست کیا اور بالآخر یہ نسخہ اپریل ۱۸۷۷ء میں پروفیسر بن فائی کے ہاتھ آیا۔ ۱۸۷۷ء میں پروفیسر بیکل نے اصل سریانی کو معجز من ترجمہ کے چھاپا اور جب کہ اوپر لکھا گیا پروفیسر بن فائی نے اسپر دوسو صفحہ کی تقریر لکھی۔

پروفیسر بن فائی نے اس ترجمہ کی بابت ثابت کیا ہے کہ یہ براہ راست پہلوی سے ترجمہ ہوا ہے عربی سے نہیں ہوا۔ مثلاً پہلے تو نام ہی اسکا کلیلاگ و دمنگ ہے اور یہ نام عربی سے نہیں مشتق ہو سکتا کیونکہ کلیلا و دمنہ کی سریانی بجنسہ وہی ہے جو عربی اور جدید ترجمہ سریانی سے بھی یہ بات ثابت ہے۔ فی الواقع یہ نام پہلوی کلیلاک و دمنک سے لئے گئے ہیں جو اصل سنسکرت میں کرکٹ اور دمنک ہیں پہلوی کا کاف فارسی حال میں -ہ- سے تبدیل ہو جاتا ہے۔ اور اسی وجہ سے ابن المقفع نے ان ناموں کی تحریر کلیلا و دمنہ سے کی ہے۔

بعض سنسکرت کے نام جو عربی میں بالکل بدل گئے ہیں اس سریانی ترجمہ میں پہنچا جاتے ہیں مثلاً چوہے اور بلی کی کہانی میں دو نام زوشتر اور بشیم ہیں جو فی الواقع سنسکرت یو دہشٹر اور بشیم کی پہلوی ہیں ان کو شاید ابن المقفع نے عماد و البشیم اور پیدا بنادیا ہے۔ اسی طرح چٹے باب میں ارجن اور بشیم کی جگہ پر سریانی میں ارنگ اور بید ہے برخلاف اسکے یہ نام عربی سے بالکل مفقود ہیں۔

علاوہ ان ناموں کے چند نام ایسے ہیں جو پہلوی میں سنسکرت ناموں کے لفظی

ترجمے تھے یہ نام سریانی میں موجود ہیں۔ مثلاً الہو اور کوون کی کہانی میں تالاب کا نام سنکرت
 میں چند رسوخ جس کا پہلوی میں ترجمہ باہ خان یعنی چاند تارا تھا اور سریانی میں چند رو کہانی
 ہے اسی حکایت میں وحی و نبی یعنی فتح محمد کی جگہ پر سریانی میں پیروز ہے جس کے معنی
 فارسی میں فتح محمد کے ہیں۔ ابن المقفع کی عربی اور اس سریانی ترجمہ کو باہم مقابلہ کر کے بعد
 معلوم ہوتا ہے کہ بہ نسبت عربی کے سریانی ترجمہ بہت زیادہ اصل سنکرت سے
 مطابقت رکھتا ہے۔ ظاہر معلوم ہوتا ہے کہ ابن المقفع نے عمداً تصوف کیا ہے اور کل
 ایسی چیزوں کو جنکی نسبت ذرا سہی مذہبی اعتراض ہو سکتا تھا چھوڑ دیا ہے یا تبدیل کر دیا
 ہے۔ ابن المقفع کی ایک خاص حالت تھی۔ زمانہ وہ تھا کہ اسلام کا انتہائی غلو اور جوش
 قائم تھا اور خود اس کا یہ حال کہ ایک تو نبی مسلم اور اس پر الزام زندلیقت۔ اس کو اپنا
 بچا و بہر حال ضرور تھا اور اس بچاؤ میں اس نے پہلوی کے ترجمہ میں حسب اقتضا
 وقت تصوف کیا اور جانکر کیا۔ ان ترجموں کے باہمی مقابلہ سے پروفیسر فائی نے اصل
 کتاب سنکرت کی نسبت جو ایران میں گئی اور جس کا بقیہ موجودہ پنج تتر ہے
 یہ نتائج نکالے ہیں۔

اولا جواب اباب سنکرت میں ہیں اور قدیم سریانی یا عربی میں ہی موجود ہیں وہ اصلی
 کتاب کے حصے ہیں۔

ثانیاً جواب اباب قدیم سریانی اور عربی دونوں میں ہیں اور سنکرت میں نہیں ہیں وہ بھی
 اصلی ہیں۔

ثالثاً جو ابواب سنسکرت میں ہیں لیکن قدیم سریانی یا عربی میں نہیں پائے جاتے وہ
اصلی نہیں ہیں اور ہندوستان میں الحاق کئے گئے ہیں۔

مآر دین والا نسخہ نا تمام ہے آخر کا ایک صفحہ گم ہے اور بلا کی حکایت کے سچ کا ایک
حصہ غائب ہے جس سے یہ گمان ہوتا ہے کہ کاتب غلطی سے دو صفحے اولٹ گیا۔

اس ترجمہ میں کل دس باب ہیں اور ان کی ترتیب یہ ہے۔

پہلا باب۔ شیر اور بلی کی کہانی۔

دوسرا باب۔ کبوتر کی کہانی

تیسرا باب۔ بندر اور کچھوے کی کہانی

چوتھا باب۔ راہب اور نیولے کی کہانی

پانچواں باب۔ چوہے اور بلی کی کہانی

چھٹا باب۔ اُلو اور کو دو کی کہانی

ساتواں باب۔ بادشاہ اور چڑیا کی کہانی

آٹھواں باب۔ شیر اور گیدڑ کی کہانی

نواں باب۔ بلاؤ کی کہانی

دسواں باب۔ چوہوں کے بادشاہ کی کہانی

اس فہرست سے معلوم ہو گا کہ سریانی قدیم اور عربی میں ابواب اور ترتیب ابواب

میں کیا فرق ہے۔


ترجمہ تبت کی زبان میں

شجرہ کے دیکھنے سے معلوم ہوگا کہ ایک ترجمہ سنسکرت سے تبت کی زبان میں بھی ہوا تھا۔ جس وقت بدھ مذہب تبت میں گیا اوس کے ساتھ ہی اس مذہب کی کتابیں بھی ملکی زبان میں ترجمہ ہوئیں اور فی الحقیقت اس وقت ہم کو نہ فقط مذہب بدھ کی تاریخ لکھنے میں بلکہ ہندوستان کے تاریخی واقعات ہندوستان کے مصنفین کو سنیں قائم کرنے میں اور ترجموں سے جو غیر ملکوں کے السنہ میں ہوئے تھے بیش بہا مدد مل رہی ہے۔ افسوس ہے کہ یہ ترجمہ محض ایک ہی کہانی کا ہے جو ڈی ساسی کے نسخہ میں چودھویں ہے۔ اور جیسا کہ اوپر ذکر ہو چکا ہے پروفیسر شیفر نے اس کو چھاپا ہے۔

بعض محققین یورپ کی رائے ہے کہ کلیہ دومنہ کی اصل سنسکرت جیسا کہ بن فائی نے لکھا ہے ایک خاص مجموعہ حکایات نہ تھا بلکہ جس وقت ہندوستان میں آیا اس نے اوں کہانیوں میں سے جو مروج تھیں ایک مجموعہ اپنے طور پر تیار کر کے اوس کا ترجمہ پہلوی میں کیا لیکن خواہ یہ اصل ایک کتاب ہو یا مختلف کتابوں کا انتخاب ہو اس میں کسی طرح کا شک نہیں کہ جس قدر کہانیاں قصص و حکایات اس وقت تمام یورپ اور ایشیا میں موجود ہیں اور جن سے ان ملکوں کے خیالات پر ان ملکوں کی تہذیب پر ان ملکوں کی تعلیم اور طرز معاشرت اور اخلاق پر صدہا سال سے اثر پڑ رہا ہے۔ جن حکایات و قصص کے ذریعہ سے ان ملکوں کی زبانوں میں صدہا خیالات صدہا ضرب المثلیں صدہا فقرے شامل ہو گئے ہیں جنکی وجہ سے ان ملکوں کے باشندوں میں جان آئی ہے اور اوں کا

شمار انسانوں اور مذہب قوموں میں ہوا ہے۔ ان حکایات و قصص کے بہت بڑے حصہ
 کا ماخذ بدھ کی کتاب جاتک ہے۔ اور ان کا یورپ میں پھیلانے والا اس خمیر ترقی اخلاقی
 کو اس روح کا لبد انسانی کو یورپ کے جسم پر مزہ دینے والے والا کون تھا مسلمان تھے۔
 پس معلوم ہوا کہ مسلمانوں نے نہ فقط علم کی روشنی یورپ میں پھیلانی بلکہ اخلاق کا چراغ
 بھی یورپ میں مسلمانوں ہی نے روشن کیا نہ فقط ہندسہ و حساب و ہیئت و جغرافیہ
 و کیمیا کی تعلیم کی بلکہ طرز معاشرت آپس کا برتاؤ۔ نیک چلنی اور کل وہ خصلتیں جو انسان
 اور بہائم میں ماہہ الاعتیاد ہیں سکھائیں۔ نہ فقط یورپ کی دنیا ہی بنائی بلکہ عقبی بھی
 درست کی۔ حیوں حیوں تحقیق کے ذرائع بڑھتے گئے حیوں حیوں سفر کی دقتیں کم
 ہوتی گئیں اور مختلف اقوام عالم ایک دوسرے سے ملتے گئے علوم میں ترقی ہوتی گئی
 جدید تحقیقاتیں پرانی تحقیقاتوں کو باطل کرتی گئیں جدید ایجادوں کے ذریعہ سے
 کائنات کی مختلف قوتوں پر حکومت حاصل ہوتی گئی اور اگر یہی سلسلہ علمی ترقیوں کا قایم
 رہا تو ممکن ہے کہ ایک دن مسلمانوں کا حصہ ان علوم میں بالکل منفقود ہو جاوے۔
 لیکن یاد رہے کہ مسلمانوں نے جو اخلاق کی مہر یورپ کے صفحہ سفید پر کی ہے مسلمانوں
 نے جو خط تہذیب یورپ کے لوح سادہ پر کھنچا ہے وہ خط تقدیر کی طرح سے ابد الابد
 تک قایم رہے گا۔ **فَزَادَهُمُ اللَّهُ شَرًّا وَعِلْمًا وَهَدَاهُمُ الصِّرَاطَ الْمُسْتَقِيمَ**
فِي الدُّنْيَا وَالْآخِرَةِ بِحَقِّ مُحَمَّدٍ وَآلِهِ الْأَمْجَادِ





Author Bilgīrāmī, Say

Title Laykchar...

MG2 .B595L

[illegible]

